

Direktoryň bilmeýän zady / gysga ýumor

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Direktoryň bilmeýän zady / gysga ýumor DIREKTORYŇ BILMEÝÄN ZADY

Direktor meni güler ýüz bilen garşylady.

– Bo-how, habarçy! Gel, gel, geç bärräk! Men sizi örän sylaýandyryn! Geç, otur.

Direktoryň kabinetinde at çapybermelidi. Kabinetiň içindäki stol-stullaram, kürsülerem, şkaflaram aňrybaşydy. Dogrusy, kabinetiniň eýesem adam gören ýalydy.

Sekretar gelin kofedir delje şokolad getirdi. Elbetde, sekretar gelniň özem agyz suwardarça bardy.

Men jübimden depderçämi çykardym. Edil şol wagtam telefon jýrlady.

– Bagyşlaň, men häzir – diýip, direktor trubkany göterdi. – Bow, Boris, bu senmi? Haçan ugraýaň? Sofiýadan Frankfurta gitjek üçin iň gowy reýs-ä 18:21-däkidir-le. Frankfurtda iki gün bolýaňmy? Onsoň nirä? Hä. Amsterdam... Onda näme «Luftgansa» kompaniýasynyň «Boinginde» uçmagy maslagat berýän, örän rahat reýsdir: özem o samolýot 11.10-da uçýandyr. Amsterdam diýsene. Şäherjandyr-la. Demirgazyk Wenesiýa. Aeroportdan göni «Silendid» myhmanhanasyna bargyn, şäheriň merkezindedir. Duranja bir jennetdir! Ýeri, dil bilmäňde näme! Menem bilemok şony. Dilsiz başyňy çaramany oňarmaly. Amsterdamda bir hepde dagy bol. O taýda seň maşynyňa-da islän zapas şaýyňy taparsyň. Hä, seeking «Pežodyr-ow». Onda iň gowusy gerek şaýyňy Parižden gözle. Pariže her hün bir topar reýs bardyr. «Er frans» kompaniýasynyň samolýotunda uçsaň gowy bor. O samolýot Amsterdamdan 10:53-de uçýandyr. Gowy, rahat reýsdir. Günorta naharynam samolýotda edinersiň. Fransuz tagamlary kemje-kerdem dälidir!.. Özüň bilýäň: Pariž – hemişe Pariž! Göreňokmy? Hökman görgün. Ýöne Ýeliseý meýdanyndaky gymmatçyl magazinlerden zat

alyjy boláyma. Çeträkdäki magazinlerde hemme zat arzandyr. Men Parižde köp ýer görendirin, baş barmagym ýaly bilýän. Ondanam Madrid uçaýsaň-a gaty ajap bordy, iki ädim-ä. 8:30-da uçýam samolýota münseň, onlarda eýýäm şo taýda bolýaň. Hä?.. Haýp! Ispaniýa göreniňe degýän ýer. Hawa. Komandirovla möhletlerem barha azalyp barýar-da... Etjek alajyň ýok. Bolýa, bolýa... Hoş wagtyň! Ýoluň ak bolsun...

Direktor trubkany goýdy.

Men depderçämi açdym, biz tygşytlylyk hakynda gürleşdik. Soňra men ondan tabynlygyndaky zawodyň nirede ýerleşýänini hem-de oňa nädip baryp boljagyny soradym.

– Gaty daş-a bolmaly däl, şäheriň daşynda bolmaly- diýip, direktor pikire batdy. – Bee, ýogsa-da, şoňa nädip, haýsy ýoldan barylýarka? – Ol ýeňsesini gaşady. Aljyrap ötünç sorady. Ýöne zawodyň nirede ýerleşýänini, oňa nädip barmalydygyny welin aýdyp bilmedi.



Mihail WEŞIM,
(Bolgariýa).

«Edebiýat we sungat» gazetini, dekabir 1986 ý. Satiriki hekaýalar